

आतंकी डॉ. आदिल की वॉट्सएप चैट सामने आई

विस्फोटक के लिए सैलरी से 8 लाख दिए



फरीदाबाद, एजेंसी। दिल्ली ब्लास्ट के आतंकी मोडियुल में शामिल डॉक्टरों से विस्फोटक जुटाने के लिए सैलरी से पैसा देते रहे। गिरफ्तार डॉक्टरों की बैंकिंग डिटेल् और मोबाइल रिकॉर्ड से इसके सबूत मिले हैं। सहारनपुर के फेमस मेडिकेयर अस्पताल में काम करने वाले डॉ. आदिल अहमद की वॉट्सएप चैट भी सामने आई है, जिसमें वह एडवांस सैलरी के लिए गिडगिड़ा रहा है।

जांच एजेंसी के सूत्रों से मिली जानकारी के अनुसार हरियाणा में फरीदाबाद के धौज और फतेहपुर तगा गांव में बरामद सामग्री और दिल्ली ब्लास्ट में इस्तेमाल विस्फोटक पर डॉक्टरों ने 26 लाख रुपए खर्च किए थे। इसमें से 8 लाख रुपए डॉ. आदिल ने दिए थे। जांच एजेंसियां अब आदिल के संपर्कों की तलाश कर रही हैं।

उत्तराखंड में पतंजलि घी के सैपल जांच में फेल



पिथौरागढ़, एजेंसी। उत्तराखंड के पिथौरागढ़ में बाबा रामदेव की कंपनी पतंजलि के घी के सैपल जांच में फेल पाए गए हैं। जिसके बाद कंपनी समेत 3 कारोबारियों पर 1 लाख 40 हजार रुपए का जुर्माना लगाया गया है। साथ ही खाद्य विभाग का कहना है कि ये खाने लायक भी नहीं है। उत्तराखंड के पिथौरागढ़ में घी का सैपल लिया गया था, इसकी जांच प्रदेश स्तर (रूद्रपुर) और राष्ट्रीय स्तर (गाजियाबाद) की लैब में कराई जायेगी थी। जांच में घी स्टैंडर्ड पर खड़ा नहीं उतरा।

पुतिन 4 दिसंबर को भारत आएंगे डिफेंस पर बड़ा करार संभव



नई दिल्ली, एजेंसी। रूसी राष्ट्रपति व्लादिमीर पुतिन 4 दिसंबर को 2 दिवसीय भारत दौरे पर आएंगे। 2022 में यूक्रेन जंग शुरू होने के बाद यह उनकी पहली भारत यात्रा है। पुतिन 23वीं भारत-रूस समिट में भाग लेंगे। ये भारत और रूस के बीच होने वाली सालाना बैठक का हिस्सा है। हर साल दोनों देश बारी-बारी से इस बैठक की मेजबानी करते हैं। इस बार भारत की बारी है। समिट के दौरान पुतिन पीएम मोदी से मुलाकात करेंगे। इस दौरान दोनों नेता क़रूड ऑयल डील के साथ डिफेंस और फ्री ट्रेड एग्रीमेंट (FTA) पर बात कर सकते हैं। वहीं, राष्ट्रपति द्रोपदी मुर्मू, पुतिन के सम्मान में स्टेट डिनर का देंगी। रूसी तेल खरीद की वजह से अमेरिका ने भारत के निर्यात पर 25% एक्स्ट्रा टैरिफ लगा रखा है, जिससे भारत 50% टैरिफ झेल रहा है।

पीएम का उडुपी दौरा:

मोदी ने 1 लाख लोगों के साथ गीतापाठ किया श्री कृष्ण मठ में पूजा की; सोने का कलश चढ़ाया

बेंगलुरु/पणजी , एजेंसी। पीएम नरेंद्र मोदी ने कर्नाटक के उडुपी दौरे पर हैं। प्रधानमंत्री मोदी ने सबसे पहले कर्नाटक के उडुपी में श्री कृष्ण मठ में पूजा-अर्चना की। यहां सुवर्ण तीर्थ मंडप का उद्घाटन किया और सोने का कलश चढ़ाया। इसके बाद पीएम ने 1 लाख लोगों के साथ श्रीमद्भगवद्गीता का पाठ किया। शाम में श्री संस्थान गोकर्ण जीवोत्तम मठ में भगवान श्रीराम की प्रतिमा का अनावरण करेंगे।



इससे पहले पीएम मोदी सुबह 11 बजे के करीब उडुपी पहुंचे थे। यहां उन्होंने तीन किमी लंबा रोड शो भी किया। रोडशो के दौरान पीएम मोदी ने अपनी कार के रनिंग बोर्ड पर खड़े होकर रास्ते में मौजूद लोगों की तरफ हाथ

हिलाकर उनका अभिवादन किया। इस दौरान, वहां मौजूद लोगों ने पीएम मोदी के काफिले पर फूलों की बारिश की। फिर प्रधानमंत्री मोदी ने सड़क के दोनों तरफ खड़े लोगों का धन्यवाद किया। इस दौरान तमाम सांस्कृतिक दलों ने प्रस्तुतियां भी दीं, जिसमें

कर्नाटक की जीवत परंपरा नजर आई। जान लें कि ये पीएम मोदी का तीसरा उडुपी दौरा है। साल 1993 में वह पहली बार उडुपी आए थे। उसके बाद दोबारा उन्हें 2008 में गुजरात के मुख्यमंत्री के तौर पर उडुपी आने का मौका मिला था। पीएम मोदी के रोडशो



के दौरान उडुपी के लोग भी काफी उत्साह में दिखे। उनके चेहरे पर हंसी नजर आई। लोग अपने मोबाइल के कैमरे में इस खास पल को कैद करते हुए नजर आए। कई लोग, पीएम मोदी की तरफ हाथ हिलाते हुए भी दिखे। पीएम मोदी के उडुपी वाले रोडशो में

बच्चे रंग-बिरंगे कपड़े पहनकर भी आए थे। यहां एक बच्ची तिरंगा झंडा बनी हुई टीशर्ट पहनकर आई थी। पीएम मोदी ने उडुपी में रोडशो के बाद श्री कृष्ण मठ में दर्शन भी किए। इसके साथ ही 13वीं सदी के आध्यात्मिक गुरु श्री माधवाचार्य को भी याद किया।

पिता के जन्म का प्रमाण कहाँ से लाऊं? सुप्रीम कोर्ट में एसआईआर पर सुनवाई के दौरान कपिल सिब्बल ने उठाए सवाल

सीजेआई सूर्यकांत बोले- आप चूक गए...

नई दिल्ली, एजेंसी। देश के 12 राज्यों में चल रहे गहन वोटर पुनरीक्षण या स्पेशल इन्टेंसिव रिवीजन (एसआईआर) के खिलाफ लगी याचिकाओं पर 27 नवंबर को सुप्रीम कोर्ट में सुनवाई हुई। देश के शीर्ष न्यायालय ने विपक्ष को तगड़ा झटका देते हुए कहा कि एसआईआर कराने के लेकर चुनाव आयोग के अधिकारों को चुनौती नहीं दी जा सकती। चुनाव आयोग एक संवैधानिक संस्था है और उसके पास ऐसा करने का पूरा संवैधानिक और कानूनी अधिकार है। शीर्ष अदालत ने इस प्रक्रिया को रोकने से साफ इनकार कर दिया और कहा कि अगर इसमें कोई अनियमितता सामने आई तो वह तुरंत सुधार के आदेश देगा। कोर्ट अब 2 दिसंबर को इस मामले पर सुनवाई करेगा।

चीफ जस्टिस सूर्यकांत और जस्टिस जयमाल्या बागची की बेंच ने राजद सांसद मनोज झा



की याचिका पर सुनवाई करते हुए कहा कि एसआईआर की जरूरत पर सवाल उठाने वाले तर्कों में दम नहीं है। वहीं सुनवाई के दौरान याचिकाकर्ता के वकील कपिल सिब्बल ने कहा कि एसआईआर में लागू किए जा रहे नियम विदेशी (नागरिक) अधिनियम के नियमों जैसे ही हैं, जहां नागरिकता साबित करने की जिम्मेदारी व्यक्ति की होती है। उन्होंने सवाल उठाते हुए कहा कि पिता के जन्म का प्रमाण कहाँ से लाऊँ? उन्होंने कहा कि इसके लिए वोटर को अपना बर्थ सर्टिफिकेट या कोई ऐसा

दस्तावेज देना होगा, जो साबित करता हो कि उसके माता-पिता में से कोई एक भारतीय हैं। उन्होंने कहा कि अगर किसी वोटर के पिता ने 2003 के चुनाव में वोट नहीं डाला और उससे पहले ही उनकी मृत्यु हो गई तो कैसे नागरिकता साबित होगी। इस पर मुख्य न्यायाधीश सूर्यकांत ने इस पर कहा, 'लेकिन अगर आपके पिता का नाम सूची में नहीं है और आपने भी इस पर काम नहीं किया तो शायद आप चूक गए' कोर्ट अब 2 दिसंबर को इस मामले पर सुनवाई करेगा।

एसआईआर को लेकर चुनाव आयोग से मिले टीएमसी नेता

कांग्रेस बोली- 20 दिन में 26 बीएलओ की मौत दिनदहाड़े मर्डर, पूछा- इतनी जल्दी क्या है ?

नई दिल्ली, एजेंसी। देशभर में SIR को लेकर जारी विवाद के बीच पांच सदस्यीय TMC डेलीगेशन शुक्रवार को दिल्ली में चुनाव आयोग से मिलने पहुंचा। डेलीगेशन में डेरेक ओ ब्रायन और कल्याण बनर्जी भी शामिल थे। स्पेशल इंटेंसिव रिवीजन (SIR) को लेकर विपक्ष लगातार सवाल उठा रहा है। कांग्रेस ने SIR प्रक्रिया के दौरान काम के दबाव के चलते जान गंवाने वाले BLO की मौत को मर्डर बताया है। कांग्रेस प्रवक्ता सुप्रिया श्रीनेत ने कहा कि 20 दिनों में 26 BLO की मौत दिनदहाड़े मर्डर जैसी है। सुप्रिया ने गोंडा के BLO विपिन यादव का जिक्र करते हुए कहा कि उनके परिवार ने बताया है कि उन पर वोटर लिस्ट से पिछड़े वर्ग के लोगों के नाम हटाने का दबाव था। सुप्रिया ने कहा कि यह कोई कहानी नहीं बल्कि देश के सामने एक कड़वा सच है। इतनी जल्दी क्या है? थोड़ा समय लेकर SIR करावो।

SIR का मामला कोई छोटा मामला नहीं है। यह वोट चोरी का सबसे ताकतवर तरीका है, और इसीलिए इसका इतने खुलेआम इस्तेमाल किया जा

रहा है। सुप्रीम कोर्ट में SIR पर अगली सुनवाई 2 दिसंबर को : सुप्रीम कोर्ट में बुधवार को SIR के खिलाफ दायर तमिलनाडु, बंगाल और केरल की याचिका पर सुनवाई हुई। इस दौरान चुनाव आयोग ने कहा- SIR प्रक्रिया को लेकर राजनीतिक दल जानबूझकर डर का माहौल बना रही हैं। चीफ जस्टिस सूर्यकांत और जस्टिस जॉयमाल्या बागची की बेंच ने केरल सरकार की याचिका पर केंद्र और राज्य चुनाव आयोग से 1 दिसंबर तक जवाब देने को कहा है। अगली सुनवाई 2 दिसंबर को होगी।

वहीं, तमिलनाडु में याचिका पर 4 दिसंबर और पश्चिम बंगाल की याचिका पर 9 दिसंबर को सुनवाई होगी। इसी दिन चुनाव आयोग राज्य की ड्राफ्ट वोटर लिस्ट भी जारी करेगा। बेंच ने कहा- अगर राज्य सरकार मजबूत आधार देती है तो हम तारीख बढ़ाने का निर्देश दे सकते हैं। उन्होंने कहा कि SIR पहले कभी नहीं हुआ, तो यह वजह EC के फैसले को चुनौती देने का आधार नहीं बन सकती।

बजरी भरा डंपर कार पर पलटा, 7 की मौत

सहारनपुर में गाड़ी पिचककर 2 फीट रह गई... अंतिम संस्कार में शामिल होने जा रहे थे

सहारनपुर, एजेंसी। यूपी के सहारनपुर में शुक्रवार को डंपर बेकाबू होकर कार पर पलट गया। हादसे में 4 साल के बच्चे समेत 7 लोगों की मौत हो गई। डंपर में बजरी भरी हुई थी। रफ्तार तेज होने की वजह से डंपर बेकाबू हो गया और बागल में चल रही कार पर पलट गया। डंपर पर लदी बजरी भी कार पर गिर गई। पूरी कार डंपर और बजरी के नीचे दब गई। 5 फीट की कार 2 फीट की बची। डंपर को 3 ट्रेन की मदद से किनारे किया गया। जबकि, बजरी हटाने में लोगों को घंटों मशक़त करनी पड़ी। तब तक



कार सवार तड़पते रहे। बाद में कार की छत काटकर कार में फंसे लोगों को बाहर निकाला गया। बताया जा रहा है कि परिवार अंतिम संस्कार में शामिल होने के लिए सैयद माजरा गांव से गंगोह जा रहा था। कार में एक ही परिवार के सात लोग सवार थे। गांव से एक किमी. दूर हाईवे पर हादसा हो

गया। इसमें सभी 7 लोगों की मौत हो गई। हादसे के बाद डंपर चालक मौके से फरार हो गया। एसपी सिटी व्योम बिंदल ने बताया कि 7 लाशें कार से निकाली गई हैं। उन्हें पोस्टमॉर्टम के लिए अस्पताल भेज दिया गया है। मामला थाना गागलहेडी का है।

गांव के बाहर ही हादसा

जानकारी के मुताबिक, दिल्ली-देहरादून एक्सप्रेसवे पर शुक्रवार सुबह सवा नौ बजे सहारनपुर के सैयद माजरा गांव का रहने वाला परिवार कार से निकला था। कार गांव के बाहर एक्सप्रेसवे पर पहुंची ही थी कि देहरादून की तरफ से आ रहा तेज रफ्तार डंपर उस पर पलट गया। बेकाबू डंपर कार के ऊपर पलट गया अत्यक्षदर्शियों ने बताया कि कार अचानक डंपर के सामने आ गई। डंपर चालक ने ब्रेक लगाए, लेकिन रफ्तार तेज होने की वजह से वह डंपर को संभाल नहीं पाया।

उत्तराखंड में 14 जनवरी से होगा अर्धकुंभ

4 शाही स्नान सहित 10 मुख्य स्नान तय, सभी की तिथियां घोषित; 13 अखाड़ों ने जताई सहमति

हरिद्वार, एजेंसी। उत्तराखंड में 2027 में होने वाले अर्धकुंभ की तिथियां तय हो गई हैं। हरिद्वार में होने वाला ये भव्य आयोजन 14 जनवरी से शुरू होगा और 20 अप्रैल को खत्म होगा। 97 दिनों तक चलने वाले इस कार्यक्रम में 10 प्रमुख स्नान शामिल हैं। जिसमें पहली बार चार शाही अमृत स्नान भी होंगे, जिसे एक ऐतिहासिक फैसला माना जा रहा है। कई दिनों से अर्धकुंभ की तिथियों को लेकर असमंजस की स्थिति थी, जिसके बाद आज मुख्यमंत्री पुष्कर सिंह धामी ने हरिद्वार डाम कोठी

में अखाड़ा प्रतिनिधियों के साथ बैठक की। इस बैठक में मेला प्रशासन की ओर से 13 अखाड़ों के दो-दो सचिव या नामित प्रतिनिधियों ने भाग लिया। तिथियों की घोषणा के बाद संतो ने कहा कि यह मेला कुंभ की ही तरह दिव्य और भव्य रूप में आयोजित होगा, जिससे हरिद्वार में करोड़ों श्रद्धालुओं के पहुंचने की उम्मीद है। 4 शाही स्नानों सहित 10 मुख्य स्नान तय : अर्धकुंभ 2027 में कुल 10 प्रमुख स्नान पूर्व तय किए गए हैं, जिनमें 4 शाही स्नान शामिल हैं।

खालिस्तान समर्थक सांसद अमृतपाल फिर हाईकोर्ट पहुंचे

पैरोल न देने के पंजाब सरकार के फैसले को चुनौती दी; सोमवार को सुनवाई होगी



चंडीगढ़, एजेंसी। पंजाब से खालिस्तान समर्थक सांसद अमृतपाल सिंह फिर पंजाब एंड हरियाणा हाईकोर्ट पहुंच गए हैं। उन्होंने संसद सत्र में हिस्सा लेने के लिए पैरोल न देने के पंजाब सरकार के फैसले को चुनौती दी है। इस मामले में सोमवार को सुनवाई होगी। इससे पहले हुई सुनवाई में हाईकोर्ट ने पंजाब सरकार को अमृतपाल की पैरोल पर एक हफ्ते में फैसला लेने को कहा था लेकिन सरकार ने उसे खारिज कर दिया। इस संबंध में छठ और स्कू ने रिपोर्ट दी कि अमृतपाल को पैरोल से माहौल बिगाड़ सकता है। अमृतपाल इस वक ह्स् के केस में असम की डिब्रूगढ़ जेल में बंद हैं। वह 2024 में खड्डू साहिब सीट से करीब 2 लाख वोटों से चुनाव जीतकर जेल में रहते ही चुनाव

जीत गए थे। अमृतसर के DC-SSP ने कहा था- कानून व्यवस्था बिगड़ेगी :सांसद को पैरोल न देने का फैसला पंजाब सरकार ने जिला स्तर पर आई रिपोर्ट के आधार पर लिया था। सूत्रों के मुताबिक, अमृतसर के डिप्टी कमिश्नर और जिले के पुलिस अधिकारियों की रिपोर्ट के आधार पर सरकार ने कहा है कि अगर अमृतपाल सिंह को रिहाई दी गई तो कानून-व्यवस्था बिगड़ने का खतरा हो सकता है। अमृतपाल की तरफ से याचिका में NSA की धारा 15 का हवाला दिया गया था, इसके धारा में बंदी की विशेष परिस्थिति में पैरोल देने का अधिकार है।

कपिल के कनाडा के कैफे में फायरिंग का आरोपी गिरफ्तार



नई दिल्ली, एजेंसी। दिल्ली पुलिस क्राइम ब्रांच ने शुक्रवार को कनाडा में कॉर्मेडियन कपिल शर्मा के कैफे कैफे में हुई फायरिंग के आरोपी को पंजाब के लुथियाना से गिरफ्तार किया। आरोपी का नाम बंधु मान सिंह सेखों है, जो गैंगस्टर गोल्डी दिह्लें गैंग का अहम हैडलर बताया जा रहा है। गिरफ्तारी के दौरान पुलिस ने उसके पास से PX-3 हाई-एंड पिस्टल (मेड इन चाइना) बरामद की है, जिसमें 8 जिंदा कारतूस भी मिले। पुलिस के मुताबिक सेखों के भारत में छिपे होने की सूचना मिली थी। सेखों पर आरोप है कि उसने फायरिंग की साजिश रची थी और शूटरों से लेकर लॉजिस्टिक सपोर्ट तक सुझा दिया था। दरअसल, कनाडा में कपिल के कैफे पर 10 जुलाई, 7 अगस्त और 18 अक्टूबर को 3 बार फायरिंग हो चुकी है। तीनों बार फायरिंग की जिम्मेदारी लॉरेंस बिश्नोई गैंग से जुड़े गोल्डी दिह्लें और कुलवीर सिद्ध नेपाली ने ली थी।

क्राइम ब्रांच बोली- गैंग के और सदस्यों की तलाश जारी : क्राइम ब्रांच का कहना है कि सेखों लंबे समय से भारत और कनाडा के गैंगस्टरों के बीच कड़ी (लिंक) के तौर पर काम कर रहा था। वह गोलीबारी, उग्राही और धमकी जैसे मामलों में शामिल रहा है। पुलिस अब गोल्डी दिह्लें गैंग के अन्य सदस्यों, फंडिंग चैनल और हथियारों की सप्लाई नेटवर्क की जांच आगे बढ़ा रही है। इस कार्रवाई को हालिया अंतरराष्ट्रीय गैंगों के खिलाफ बड़ी सफलता माना जा रहा है।

कनाडा में कपिल के कैफे पर 3 बार फायरिंग हुई : कपिल शर्मा का कैफे कनाडा के शहर सरी में है। इसकी 7 जुलाई, 2025 को ओपनिंग की गई थी। इसके तीन दिन बाद 10 जुलाई को कैफे पर फायरिंग की गई।

मधुबनी में दुकानदार की चाकू मारकर हत्या गुटखा उधार न देने पर ग्राहक ने वारदात को दिया अंजाम



पंडोल, मधुबनी, एजेंसी। मधुबनी में रविवार शाम एक किराना दुकानदार की चाकू मारकर हत्या कर दी गई। यह घटना नगर थाना क्षेत्र के खजूरी नवटोलिया में हुई। मृतक की पहचान स्थानीय निवासी राजेश सहनी के रूप में हुई है। जानकारी के अनुसार, रविवार शाम करीब 5-30 बजे एक ग्राहक ने गुटखा उधार न देने पर दुकानदार राजेश सहनी पर चाकू से हमला कर दिया। इस हमले में राजेश सहनी की मौके पर ही मौत हो गई। घटना की सूचना मिलते ही मधुबनी नगर थाना पुलिस मौके पर पहुंची। नगर थाना प्रभारी मनोज कुमार के नेतृत्व में पुलिस ने शव को कब्जे में लेकर पोस्टमार्टम के लिए सदर अस्पताल मधुबनी भेज दिया। पुलिस ने मामले की जांच शुरू कर दी है। मृतक की भाभी सुनीला देवी ने सदर अस्पताल परिसर में बताया कि हरि नामक ग्राहक ने गुटखा उधार न देने पर उनके देवर राजेश सहनी की चाकू मारकर हत्या कर दी। उन्होंने यह जानकारी रविवार रात 8-30 बजे दी। मधुबनी नगर थाना प्रभारी मनोज कुमार ने पुष्टि की कि शव को पोस्टमार्टम के लिए भेज दिया गया है। उन्होंने बताया कि अपराधी की गिरफ्तारी के लिए छापेमारी की जा रही है।

सारण पुलिस ने किया लूट कांड का उद्घेदन



सारण, एजेंसी। सारण पुलिस ने भगवानबाजार थाना क्षेत्र में हुए एक लूट कांड के सफल उद्घेदन किया है। पुलिस ने 30 अक्टूबर को हुई इस वारदात के सिलसिले में दो अभियुक्तों को गिरफ्तार किया है। उनके कब्जे से लूटा गया बैग, जिसमें कपड़े, सर्टिफिकेट और पीपिट का आधार कार्ड था। घटना में प्रयुक्त एक मोटरसाइकिल। दो मोबाइल फोन भी बरामद किया है। यह घटना तब सामने आई थी जब पीपिट, जो सोनू फार्नेस बैंक में क्रेडिट ऑफिसर के पद पर कार्यरत है, अपनी बाइक से रतनपुर मटिया टोला के पास से गुजर रहे थे। इसी दौरान तीन नकाबपोश अपराधियों ने उन्हें पिस्तौल दिखाकर धमकाया और उनका बैग छीनकर फरार हो गए। इस संबंध में पीपिट के बयान पर भगवानबाजार थाना में कांड संख्या 598/25 दर्ज किया गया था। पुलिस ने तकनीकी साक्ष्यों और सचन छानबीन के आधार पर सत्री कुमार पिता राजू प्रसाद, और शुभम कुमार पिता स्व. सुधीर कुमार, दोनों रतनपुर धर्मनाथ मंदिर, थाना भगवानबाजार निवासी को गिरफ्तार कर लिया। गिरफ्तार अभियुक्त सत्री कुमार का आपराधिक इतिहास भी सामने आया है। उस पर पहले भी भगवानबाजार थाना में कांड संख्या 166/25 (दिनांक 27.03.25) के तहत विभिन्न धाराओं में मुकदमा दर्ज है। सारण पुलिस ने इस सफलता का श्रेय थाना अध्यक्ष भगवानबाजार और कारवांई में शामिल अन्य पुलिस पदाधिकारियों/कर्मियों की विशेष भूमिका को दिया है। सारण पुलिस ने स्पष्ट किया है कि जिले में अपराधियों के विरुद्ध कड़ी कार्रवाई जारी रहेगी और कानून-व्यवस्था बनाए रखने के लिए पुलिस लगातार प्रयासरत है।

मुजफ्फरपुर में खेत से मिला विवाहिता का शव, गला दबाकर हत्या की आशंका

पटना/मुजफ्फरपुर, एजेंसी। बिहार में मुजफ्फरपुर जिले के मीनापुर थाना क्षेत्र स्थित दाऊद छपरा गांव में रविवार शाम एक विवाहित महिला का शव सदिग्ध स्थिति में बरामद किया गया। शव गांव के दो खेतों के बीच पड़ा मिला, जिसकी पहचान स्थानीय निवासी पार्वती कुमारी (25 वर्ष) के रूप में हुई है। शुरुआती जांच में पुलिस ने इसे गला दबाकर की गई हत्या का मामला माना है, क्योंकि मृतक के गले पर गहरे दबाव के निशान पाए गए हैं। पुलिस के अनुसार, ग्रामीणों ने महिला का शव देखने के बाद तुरंत मीनापुर थाना पुलिस को सूचना दी। सूचना पाकर इंसपेक्टर राम इकबाल प्रसाद के नेतृत्व में पुलिस टीम मौके पर पहुंची और शव को कब्जे में लेकर पोस्टमार्टम के लिए भेज दिया।



पांच वर्ष पूर्व हुई थी शादी, दो साल की है बेटी : ग्रामीणों ने बताया कि पार्वती की शादी दिसंबर 2020 में गरहा के पटियासा गांव में हुई थी। उसकी दो वर्ष की एक बेटी भी है। परिजनों के अनुसार वह अक्सर मायके और ससुराल के बीच आती-जाती रहती थी। मृतका एक किसान परिवार से थी।

प्रेम-प्रसंग का एंगल भी खंगाल रही पुलिस : मीनापुर थानेदार राम इकबाल प्रसाद ने घटना की पुष्टि की है। उन्होंने बताया कि पुलिस विभिन्न पहलुओं से मामले की जांच कर रही है। शुरुआती इनपुट और कुछ सूत्रों की जानकारी के आधार पर अवैध संबंध या प्रेम प्रसंग को लेकर हत्या किए जाने की आशंका जलाई जा रही है। पुलिस अधिकारियों का कहना है कि मामले का जल्द खुलासा किया जाएगा और दोषियों को गिरफ्तारी के दायरे में लाया जाएगा। पुलिस परिजनों और स्थानीय लोगों से पुछताछ कर रही है, ताकि घटना के पीछे की वजह स्पष्ट हो सके।

पानी भरे गड़ढे में 2 माई डूबे, एक की मौत

समस्तीपुर, एजेंसी। समस्तीपुर के मोहिउद्दीन नगर थाना क्षेत्र के रमैया वार्ड-8 मोहल्ला में पानी भरे गड़ढे में रविवार देर शाम 2 चचेरे भाई डूब गए। हालांकि लोगों ने एक को बचा लिया, जबकि दूसरे की मौत हो गई। मृतक की पहचान गांव के पंकज कुमार के बेटे युवराज कुमार (6) के रूप में की गई है। दूसरे बच्चा पंकज का भतीजा आर्यन कुमार (7) है। घटना की सूचना पर पहुंची मोहिउद्दीन नगर थाने की पुलिस ने शव का पंचनामा बनाकर देर रात सदर अस्पताल में पोस्टमार्टम कराया। जिसके बाद शव परिजन को सौंप दिया गया।

पिता खेत में गए थे : मृतक युवराज के पिता पंकज कुमार ने कहा कि मैं खेत गया था। इसी दौरान शाम में लोगों ने फोन कर जानकारी दी कि बेटा और भतीजा घर के पास बने गड़ढे में डूब गया है। मैं गांव लौटा और लोगों के प्रयास से बच्चों की खोजबीन शुरू हुई। दोनों बच्चा को खोज कर बाहर निकाला गया। तत्काल दोनों को अस्पताल ले जाया गया। जहां डॉक्टर ने युवराज को मृत घोषित कर दिया। जबकि आर्यन की गंभीर स्थिति को देखते हुए उसे सदर अस्पताल रेफर किया गया। परिवार के लोग शहर के एक निजी अस्पताल में उसका उपचार करा रहे हैं, जहां उसकी स्थिति गंभीर बनी हुई है। पटोरी डीएसपी बीके मेधावी ने कहा कि खेलने के दौरान 2 बच्चे डूब गए थे, जिसमें से एक बच्चे की मौत हो गई। दूसरे का अभी उपचार चल रहा है। घटना को लेकर एक यूडी केस दर्ज किया है।

फारबिसगंज किराना कारोबारी से 8.21 लाख लूटकांड मामले में लाइनर गिरफ्तार

अररिया, एजेंसी। फारबिसगंज के दीनदयाल चौक स्थित ओम एजेंसी किराना के थोक विक्रेता प्रतिष्ठान में 20 नवंबर की शाम को हुए 8.21 लाख रुपये लूटकांड मामले में पुलिस ने तीन दिनों के बाद गिरोह के शिनाख्त कर लेने का दावा किया है और मामले में स्थानीय एक लाइनर को गिरफ्तार किया है। गिरफ्तार लाइनर भागकोहलिया का रहने वाला 24 वर्षीय नरेश मंडल है।

एसपी अंजनी कुमार ने अपने कार्यालय कक्ष में रविवार शाम आयोजित प्रेस वार्ता में बताया कि पुलिस ने लाइनर नरेश मंडल की गिरफ्तारी के साथ घटना में उपयोग में लाए गए मोटरसाइकिल और मोबाइल बरामद किया है।

एसपी अंजनी कुमार ने बताया कि 20 नवंबर की शाम जीवाज परख चौक स्थित ओम एजेंसी किराना दुकान में 8 लाख 21



हजार रुपये की चार नकाबपोश अपराधियों के द्वारा लूट की गई थी। मामले को लेकर

प्रतिष्ठा के 21 वर्षीय राहुल कुमार पिता सुरेंद्र प्रसाद कनौजिया के फर्दे बयान पर

नवादा में घर में घुसकर अपराधियों ने की वृद्धा की हत्या, बेटी गंभीर

नवादा, एजेंसी। नवादा जिले में अपराधियों के हैसले बुलंद है। रविवार को नगर थानाक्षेत्र के राजेंद्र नगर मुहल्ला में एक दिल दहला देने वाली घटना हुई। यहां घर नकाबपोश बदमाशों ने घर में घुसकर मां-बेटी पर चाकू और पेंचकस से जानलेवा हमला कर दिया। इस हमले में 65 वर्षीय महिला सावित्री देवी की मौत हो गई, जबकि उनकी 27 वर्षीय बेटी प्रांजली पाससाल गंभीर रूप से घायल हो गई। घायल बेटी का इलाज पटना में चल रहा है जहां उसकी स्थिति नाजुक बताई जा रही है।



घटना के दौरान सावित्री देवी की पुत्रवधू ने अदभ्य साहस दिखाते हुए अपने बच्चों को लेकर कमरे में खुद को बंद कर लिया, जिससे उनकी जान बच गई। बताया जा रहा है कि नकाबपोश अपराधी हत्या के उद्देश्य से ही घर में घुसे थे और वारदात को अंजाम देने के बाद फरार हो गए। हमलावरों ने मां-बेटी को ताबड़तोड़ कई वार किए, जिससे दोनों गंभीर रूप से लहलुहान हो गईं। परिजनों और आसपास के लोगों ने आनन-

फानन में दोनों को अस्पताल पहुंचाया, लेकिन इलाज के दौरान सावित्री देवी ने दम तोड़ दिया।

घटना के बाद पूरे इलाके में सनसनी फैल गई। मृतका के परिजनों और स्थानीय नागरिकों में जबर्दस्त आक्रोश है। गुस्सेए लोगों ने नवादा समाहणालय के निकट शव रखकर सड़क जाम कर दिया और न्याय की मांग करने लगे। जाम के कारण आवागमन पूरी तरह बाधित हो गया और प्रशासनिक अधिकारियों के लिए स्थिति संभालना चुनौती बन गया।

सूचना मिलने पर सदर

एसडीपीओ हुलास कुमार दलबल के साथ घटनास्थल और प्रदर्शन स्थल पर पहुंचे। उन्होंने लोगों को शांत कराने का प्रयास किया और आश्वासन दिया कि पुलिस हर पहलू पर गहन जांच कर रही है और जल्द ही अपराधियों की धरपकड़ होगी। उन्होंने कहा कि मामले के कारणों का अभी स्पष्ट रूप से पता नहीं चल पाया है, लेकिन सभी संभावित बिंदुओं पर जांच जारी है और सीसीटीवी फुटेज तथा अन्य तकनीकी साक्ष्यों के आधार पर अपराधियों की पहचान की जा रही है।

दरभंगा में फंदे से लटकी मिली महिला की लाश:पिता का आरोप- दूसरी लड़की के लिए दामाद ने मार डाला

ससुर बोले- बेटे को फांसी की सजा होनी चाहिए

दरभंगा, एजेंसी। दरभंगा में सदिग्ध हालत में एक महिला की मौत हो गई। फंदे से लटकता हुआ शव मिला है। पिता ने दामाद पर बेटी की हत्या का आरोप लगाया है। मृतका की पहचान तेज नारायण दास की पत्नी गीता देवी (38) के तौर पर हुई है। पुलिस ने शव को पोस्टमार्टम के लिए डीएसपीएच भेज दिया है। घटना केवटी थाना क्षेत्र के बरही गांव की है।



बहादुरपुर के बराउर निवासी पिता रामचंद्र दास ने बताया कि दामाद का पिछले 2 साल से शादीशुदा महिला रामदुलारी देवी से अफेयर चल रहा है। उसी के साथ रहता था। कभी-कभी घर आता था।

इस बात को लेकर पति-पत्नी के बीच विवाद होता था। घर आने पर मेरी बेटी के साथ मारपीट करता था। कई बार पंचायत भी हुई, लेकिन वह नहीं सुधरा। उसी महिला के साथ रहता था। बेटी को मारकर फांसी पर

लटका दिया गया है। प्रशासन से न्याय की मांग करते हैं। बहू के साथ मारपीट करता था वहीं, मृतका के ससुर जोगी दास ने कहा कि अपने बेटे के व्यवहार से मैं बहुत परेशान था। वह राजमिस्त्री का काम

करता था। करीब छह साल से दूसरी महिला से उसका संबंध है। उसी के साथ घूमता था। घर में भी उसे रखना चाहता था, इसी बात को लेकर घर में झगड़ होता था। मेरी बहू गीता के साथ मारपीट भी करता था।

घटना के दिन गीता दिनभर सामान्य रूप से घर के काम में लगी रही। शाम को पास में शादी समारोह था। इस बीच परिजनों की नजर नहीं रही। दरवाजा बंद करके अंदर फंदे से झूल गई। बहू को मेरे बेटे ने बहुत लटका दिया है। 13 साल की एक बेटी है। 7 और 14 साल का दो बेटा है। जांच के बाद उसे फांसी होनी चाहिए। तीन बच्चे हैं। मैं बच्चों की देखभाल कर लूंगा।

ठाकुरगंज विधायक ने नशा, खनन के खिलाफ भरी हुंकार बोले- आरोपियों पर 24 घंटे के अंदर कार्रवाई होगी

किशनगंज (बिहार), एजेंसी। किशनगंज के ठाकुरगंज विधानसभा 53 से नव निर्वाचित जदयू विधायक गोपाल कुमार अग्रवाल ने पौआखाली थाना क्षेत्र के नगर पंचायत बाजार में झई नशा और अवैध खनन के खिलाफ कड़ी चेतावनी दी है। उन्होंने घोषणा की कि 24 घंटे के भीतर इन गतिविधियों पर प्रशासनिक कार्रवाई की जाएगी। विधायक अग्रवाल ने इस अवसर पर अपनी जीत के लिए



मतदाताओं का आभार व्यक्त किया। उन्होंने कहा कि लंबे समय बाद उन्हें

दोबारा सेवा का मौका मिला है और वे चोतरफा विकास कर अपना फर्ज

निभाएंगे। उन्होंने नशा मुक्ति अभियान में सभी से भागीदारी निभाने और एक-दूसरे को जागरूक करने की अपील की। विधायक ने लोगों से प्रशासन का सहयोग लेने का आग्रह किया और कहा कि यदि रोकथाम नहीं होती है, तो वे सीधे उनसे संपर्क कर ऐसे लोगों की जानकारी दें, जिस पर वे स्वयं कार्रवाई करेंगे। उनका उद्देश्य समाज के उज्जवल भविष्य को सुनिश्चित करना है।

फारबिसगंज थाना में प्राथमिकी कांड संख्या 581/25 दिनांक 21.11.25 धारा 309(4) बीएनएस के तहत दर्ज किया गया।

एसपी ने बताया कि मामले के उद्घेदन को लेकर फारबिसगंज अनुमंडल पदाधिकारी की मुकेश कुमार साहब के नेतृत्व में फारबिसगंज थाना और डीआईयू की टीम को मिलाकर एक विशेष छापेमारी दल का गठन किया गया। छापेमारी दल द्वारा तकनीकी अनुसंधान सीसीटीवी फुटेज के अवलोकन और सूचना संकलन के पश्चात पाया कि घटना को अंतर जिला अपराधियों द्वारा स्थानीय अपराधियों के साथ मिलकर अंजाम दिया गया। तकनीकी अनुसंधान के आधार पर घटना में लाइनर की भूमिका निभाने वाले भागकोहलिया निवासी 24 वर्षीय नरेश मंडल को गिरफ्तार किया गया।

इनके पास से घटना में प्रयुक्त मोटरसाइकिल और मोबाइल बरामद किया गया। एसपी ने बताया कि गिरफ्तार लाइनर ने घटना में शामिल स्थानीय एवं अंतर जिला अपराधियों की के बारे में जानकारी दी है जिसकी गिरफ्तारी के लिए पुलिस की टीम अलग-अलग ठिकानों पर छापेमारी कर रही है।

छापेमारी दल में डीआईयू के साथ फारबिसगंज थानाध्यक्ष राघवेन्द्र कुमार सिंह, एसआई आशुतोष कुमार विजय कुमार सचेंद्र कुमार गुप्ता आकाश कुमार काजल कुमार के साथ सशस्त्र पुलिस बल के जवान मौजूद थे। वहीं दूसरी ओर घटना के तीन दिन के बाद पैसों की बरामदगी नहीं हो पाने और लाइनर के नाम पर एक की गिरफ्तारी को लेकर व्यवसायियों के बीच कई तरह की चर्चाएं फिजा में गूँज रही है।

जहानाबाद में दो अलग-अलग सड़क हादसे में दो घायल एक पीएमसीएच रेफर, दूसरे का सदर अस्पताल में इलाज जारी

जहानाबाद, एजेंसी। हानाबाद जिले में दो अलग-अलग सड़क दुर्घटनाओं में दो लोग गंभीर रूप से घायल हो गए। दोनों घटनाओं में वाहन चालक मौके से फरार हो गए, जबकि घायलों को उपचार के लिए अस्पताल में भर्ती कराया गया है। पुलिस मामले की जांच में लग गई है।

काकोडूजहानाबाद रोड पर बुलेट सवार युवक गंभीर रूप से घायल : पहली घटना काको-जहानाबाद रोड पर देर रात हुई। जानकारी के मुताबिक, एक युवक बिहार शरीफ से बुलेट मोटरसाइकिल से कुर्था जा रहा था। इसी दौरान एक अज्ञात फोर व्हीलर ने जोरदार चक्का दिया, जिसके कारण बाइक बेकाबू होकर सड़क किनारे जा गिरी। रात होने के चलते सड़क पर आवाजाही कम थी, लेकिन आसपास मौजूद लोगों ने दुर्घटना को देखा और तुरंत स्थानीय थाना को सूचना दी। स्थानीय लोगों की मदद से घायल युवक को सदर अस्पताल पहुंचाया गया, जहां उसका इलाज चल रहा है।

परिजनों के अनुसार, युवक कुर्था एक शादी समारोह में जा रहा था। उनका कहना है कि अज्ञात वाहन चालक की लापरवाही के



कारण यह दुर्घटना हुई है। हादसे के बाद फोर व्हीलर चालक फरार हो गया, जिसकी तलाश में पुलिस जुट गई है। पुलिस सीसीटीवी फुटेज और प्रत्यक्षदर्शियों से सूचना इकट्ठा कर रही है।

पैदल जा रहे युवक को अज्ञात वाहन ने रौंदा : दूसरी घटना घोसी थाना क्षेत्र की है, जहां जहानाबाद रोड पर कजिसराय के पास हुई। लखवार गांव निवासी जितेंद्र यादव पैदल जा रहे थे, तभी किसी अज्ञात वाहन ने उन्हें जोरदार टक्कर मार दी। हादसे में जितेंद्र गंभीर रूप से घायल हो गए।

स्थानीय लोगों ने उन्हें तुरंत सदर अस्पताल पहुंचाया, लेकिन हालत गंभीर होने के कारण चिकित्सकों ने उन्हें पीएमसीएच रेफर कर दिया।

शादी के मौसम में बढ़ रही दुर्घटनाएं : स्थानीय लोगों का कहना है कि शादी-विवाह के सीजन में सड़क पर वाहन और भीड़ बढ़ जाती है, जिससे हादसों की संख्या भी तेजी से बढ़ रही है। पुलिस ने अपील की है कि लोग वाहन चलाते समय गति और सतर्कता का विशेष ध्यान रखें, ताकि ऐसे हादसों को रोका जा सके।

भोजपुर में बनास नदी में डूबने से किसान की मौत पैर फिसलने से हुआ हादसा; ग्रामीणों ने शव निकाला बाहर

आरा (भोजपुर), एजेंसी। भोजपुर में बनास नदी में डूबने से एक किसान की मौत हो गई। हाथ-पैर धोते समय हादसा हुआ है। मृतक की पहचान छोटन राम (55) के तौर पर हुई है। घटना गड़हनी थाना क्षेत्र के सुल्तानपुर गांव की है।

ग्रामीणों के सहयोग से शव को बाहर निकाला।

मृतक के भतीजे राजेश कुमार राम ने बताया कि खेत में धान काटने के लिए मैं गए थे। इस बीच शौच करने के लिए नदी किनारे गए थे। उसी दौरान पैर फिसलने से पानी में डूब गए। हादसे के बाद बकरी चरा रही लड़कियों ने इसकी सूचना परिवार के सदस्यों को दी। जिसके बाद हमलोग घटनास्थल पर पहुंचे।



पोस्टमार्टम के लिए आरा सदर अस्पताल भेज दिया। परिवार में पत्नी सुमित्रा देवी, चार पुत्र राहुल, अमर, श्रवण और अंकित है।

मोतिहारी में पुलिस ने 5 शराब भट्टियां ध्वस्त की लाल बकेया

नदी किनारे 1000 लीटर से अधिक चुलाई शराब नष्ट की गई

मोतिहारी, एजेंसी। बिहार में शराबबंदी लागू होने के बावजूद शराब तस्करी का नेटवर्क पूरी तरह थम नहीं पाया है। हालांकि, पुलिस ऐसे तस्करो के विरुद्ध लगातार अभियान चलाकर कार्रवाई तेज कर रही है। इसी क्रम में मोतिहारी के सिकारहना स्ख्क उदय शंकर के नेतृत्व में अनुमंडल क्षेत्र में शराब तस्करो के खिलाफ एक विशेष अभियान चलाया गया। इस अभियान के तहत चिरैया थाना क्षेत्र से होकर बहने वाली लाल बकेया नदी के किनारे चुलाई शराब बनाए जाने की सूचना मिली थी। सूचना मिलते



ही स्ख्क के निर्देशन में एक विशेष टीम गठित की गई और बताए गए स्थान पर

छापेमारी की गई। सभी 5 भट्टियां ध्वस्त की गईं :

पुलिस को मौके पर बड़ी मात्रा में अवैध रूप से चुआई शराब तैयार करने के लिए बनाई गई 5 भट्टियां मिलीं। पुलिस ने इन सभी भट्टियों को ध्वस्त कर दिया, वहीं करीब एक हजार लीटर से अधिक अर्ध-निर्मित चुआई शराब को भी नष्ट कर दिया गया। हालांकि, शराब तस्कुर पुलिस की कार्रवाई का पता लगते ही मौके से फरार होने में सफल रहे। अवैध गतिविधियों पर अंकुश लगाने का प्रयास कर रही पुलिस SDPO उदय शंकर ने बताया कि नेपाल से सटा सीमा क्षेत्र होने के कारण इस इलाके में शराब की तस्करी और अवैध

निर्माण की गतिविधियां समय-समय पर सामने आती रहती हैं। इसी वजह से पुलिस लगातार अभियान चलाकर इस तरह की अवैध गतिविधियों पर अंकुश लगाने का प्रयास कर रही है। फरार हुए शराब तस्करो की पहचान कर ली गई-उन्होंने कहा कि फरार हुए शराब तस्करो की पहचान कर ली गई है और उनके विरुद्ध कानूनी कार्रवाई की प्रक्रिया तेज कर दी गई है। स्ख्क ने आगे बताया कि शराबबंदी को सफल बनाने और तस्करो के नेटवर्क को तोड़ने के लिए थाना स्तर पर भी लगातार गश्ती और छापेमारी जारी रहेगी।

अखिल भारतीय भोजपुरी साहित्य सम्मेलन का डिप्टी सीएम सम्राट चौधरी आज करेंगे उद्घाटन

राष्ट्रीय आध्वेशन,अमरकोट-28-29 एवं 30 नवंबर



दैनिक खोज खबर/अमनौर (सारण)। शुक्रवार को अमनौर हाई स्कूल के मैदान में तीन दिवसीय 28वां अखिल भारतीय भोजपुरी साहित्य सम्मेलन का आगाज हुआ। जिसको लेकर आयोजन समिति के अध्यक्ष व विधान पार्षद संजय प्रकाश मयूख ने कार्यक्रम की रूपरेखा के लेकर प्रेस वार्ता की। प्रेस वार्ता उन्होंने कहा कि अमनौर की धरती पर 28वां अखिल भारतीय भोजपुरी साहित्य सम्मेलन ऐतिहासिक होगा। इसकी तैयारियां पूरी की जा चुकी हैं। आज शुक्रवार की शाम को कवि सम्मेलन होगा। वहीं कार्यक्रम का भव्य उद्घाटन शनिवार 29 नवंबर को बिहार के उप मुख्यमंत्री सम्राट चौधरी के द्वारा किया जाएगा। मुख्य अतिथि पथ निर्माण नगर विकास मंत्री नितिन नवीन, स्थानीय सांसद राजीव प्रताप रूडी, सांसद जनार्दन सिंह सिग्ग्रीवाल, सांसद मनोज तिवारी जैसे हस्तियां भाग लेंगे। जबकि अन्य सत्रों में भोजपुरी फिल्म अभिनेत्री अश्वरा सिंह, कल्पना पटवारी, श्रम संसाधन मंत्री संजय सिंह टाडगर, कला एवं संस्कृति मंत्री अरुण शंकर प्रसाद, लोक गायक आलोक पांडेय, मारटर विकास, उदय नारायण सिंह, कल्पना मिश्रा, मनीषा श्रीवास्तव, मनोज भावुक, शैलेंद्र कुमार और 30 नवंबर को उप मुख्यमंत्री विजय कुमार सिंह, कोयला राज्य मंत्री (भारत सरकार) सतीश चंद्र दुबे सहित कई नामचीन हस्तियां भाग लेंगे। ऐतिहासिक कार्यक्रम को सफल बनाने के लिए लोगों से इसमें भाग लेने की अपील की। उन्होंने आगे कहा कि भोजपुरी साहित्य और भाषा को वैश्विक स्तर पर पहचान और सम्मान मिले, इसके लिए हमलोग आयोजन को भव्य बनाने में जुटे हैं। उम्मीद है कि क्षेत्र की बड़ी संख्या में लोग जुटकर कार्यक्रम का आनंद लेंगे। इस मौके पर बज्रभूषण मिश्रा, प्रो डॉ जय कांत सिंह जय, शिवानुग्रह नारायण सिंह, छपरा विधायक प्रतिनिधि धर्मेन्द्र साह, सांवद प्रतिनिधि राकेश कुमार सिंह, भाजपा प्रदेश कार्य समिति सदस्य मनोज कुमार सिंह, समाजसेवी ई. चांदनी प्रकाश सहित अन्य भी उपस्थित रहे। मालूम हो कि अमनौर उच्च विद्यालय के खेल मैदान में आयोजित तीन दिवसीय अखिल भारतीय भोजपुरी साहित्य सम्मेलन में देश विदेश से भोजपुरी से जुड़े बड़े बड़े विद्वान,बिहार के उप मुख्यमंत्री सम्राट चौधरी सहित राजनीति से लेकर कवि, साहित्यकार, भोजपुरी फिल्म अभिनेता,अभिनेत्री, सांसद ,मंत्री शिरकत करेंगे। जिसको लेकर अमनौर में कई तैररण द्वा़र बनाने गए हैं। तीन दिनों तक चलने वाली यह सम्मेलन विभिन्न सत्रों में चलेगी.

अनियंत्रित बाइक के तेज ठोकर से एक बाइक मिस्री की मौके पर मौत

दैनिक खोज खबर/मढ़ौरा(सारण)। थाना क्षेत्र के टेहटी डबरा नदी पुल के पास एक अनियंत्रित बाइक के तेज ठोकर से एक बाइक मिस्री की मौके पर मौत हो गई। मृतक टेहटी बाजार बाइक मिस्री था और एक सर्विसिंग सेंटर चलाता था। मृतक मढ़ौरा के हसनपुरा गांव का निवासी बंदी राय का 29 वर्षीय पुत्र विनोद राय बताया गया है। मिली जानकारी के अनुसार युवक का बाइक सर्विसिंग का दुकान टेहटी बाजार पर था । रोज की तरह शुक्रवार की सुबह वह अपनी दुकान को खोलकर दुकान में झाड़ू लगा रहा था। इसी दौरान एक तेज गति में अनियंत्रित बाइक चालक ने उसे सामने से धक्का मार दिया। धक्का लगने से बुरी तरह से जख्मी विनोद राय को आस पास के लोगों ने उठाकर बगल के एक क्लिनिक पर लेकर पहुंचे लेकिन तब तक उसकी मौत हो चुकी थी। घटना से नाराज लोगों ने ठोकर मारने वाले बाइक चालक को अपने कब्जे में ले लिया और उसकी धुनाई कर दी। बाद में सूचना पर पहुंची मढ़ौरा पुलिस ने आरोपी युवक को अपने कब्जे में लेकर मृतक के शव को पोस्टमार्टम के लिए भेज दिया है। दो थाना के सीमा पर घटित घटना को लेकर अमनौर थाना भी मौके पर पहुंची और विधि व्यवस्था के निंत्रण में जुट गई। इस दौरान पुलिस को आक्रोशीत लोगों के विरोध का भी सामना करना पड़ा। हालांकि पुलिस लोगों को समझा बुझा कर शांत कराने में सफल रही।

वैजलपुर में निःशुल्क 200 मरीजों की हुई आँख जांच

दैनिक खोज खबर/सोनपुर। सोनपुर प्रखंड अंतर्गत कल्याणपुर पंचायत बैजलपुर फकीरा स्थित जेआईआईटी एकेडमी परिसर में शुक्रवार को अखंड ज्योति आई हॉस्पिटल द्वारा आयोजित मेगा आई कैम्प लगाकर 200 से अधिक लोगों को निःशुल्क आँख जांच किया गया। यह शिविर गरीब रक्षक आर्मी के सौजन्य से लगाया गया था। जाँच के दौरान दो दर्जन से अधिक मरीजों में मोतियाबिंद की पुष्टि हुई, जिनका निःशुल्क ऑपरेशन 1 दिसंबर को किया मस्तीचक आई अस्पताल में किया जाएगा।आयोजक गरीब रक्षक आर्मी प्रमुख शिक्षक सह समाजसेवी ई प्रभात रंजन ने यह भी बताया कि कैम्प में मोतियाबिंद, चश्मा जाँच, तिरछापन, कॉर्निया रोग, ग्लूकोमा, रेटिना समस्याएँ सहित सभी प्रकार के नेत्र संबंधी रोगों की विस्तृत जाँच की गई। 0 से 15 वर्ष के बच्चों के नेत्र रोगों के लिए यह शिविर विशेष रूप से लाभकारी साबित हुआ।

अलग-अलग मारपीट की घटनाओं में आधा दर्जन महिलाओं व बच्चियों समेत कुल नौ लोग जख्मी

दैनिक खोज खबर/मांझी(सारण)। मांझी थाना क्षेत्र के गौरी तथा ड्यूमाइगढ़ गाँव में दो अलग अलग मारपीट की घटनाओं में आधा दर्जन महिलाओं व बच्चियों समेत कुल नौ लोग जख्मी हो गए। पहली घटना गौरी गांव की है जहां दो भाईयों के बीच दरवाजे पर रखा धान के बोरा हटाने को लेकर लाठी डंडे से जमकर मारपीट हो गई। मारपीट में एक पक्ष के बोरेंद्र यादव तथा उनकी पत्नी मीरा देवी के अलावा उनकी पुत्री अनिता कुमारी एवम सपना कुमारी जख्मी हो गईं। पांचों घायलों का इलाज मांझी सीएचसी में चल रहा है। उधर थाना क्षेत्र के ड्यूमाइगढ़ गांव में भूमि विवाद को लेकर कथित रूप से एक पड़ोसर द्वा़रा की गई मारपीट में रश्मा देवी,मनीष कुमार,अंजली कुंमारी तथा तीन वर्ष की अंशिका कुमारी जख्मी हो गईं जिनका इलाज मांझी सीएचसी में चल रहा है।

एनएच 227 ए पर चैनपुर का रेलवे ओवरब्रिज जर्जर, कभी भी हो सकता है बड़ा हादसा

दो साल में ही टूट-फूट ने खोली निर्माण की पोल, चार बार हुई मरम्मत भी बेअसर

दैनिक खोज खबर/मशरक (सारण)। एनएच 227 ए रामजानकी पथ पर चैनपुर स्थित रेलवे ओवरब्रिज इन दिनों अपनी जर्जर स्थिति को लेकर चर्चा में है। महज दो वर्ष पहले करोड़ों की लागत से बना यह ओवरब्रिज अब जगह-जगह से टूट चुका है, जिससे इसकी ढलाई उखड़ने लगी है और कई हिस्सों में लोहे का सरिया तक बाहर झांकने लगा है। पुल की इस खतरनाक हालत से स्थानीय लोग और नियमित आवागमन करने वाले वाहन चालक दहशत में हैं। सभी को यह डर सता रहा है कि कहीं यह पुल अचानक किसी बड़ी दुर्घटना का कारण न बन जाए। रेलवे ओवरब्रिज मशरक,झुमहराजगंज रेलखंड के ऊपर बना है और इसकी भौगोलिक और यातायात दृष्टि से अत्यंत महत्वपूर्ण भूमिका



है। एनएच 227 ए पर स्थित यह सड़क छपरा,झुमशरक एसएच 90 तथा पटना,झुशीतलपुर एसएच 73 को जोड़ते हुए मोहम्मदपुर होकर गोपालगंज तक जाती है। इस पूरी लाइन में हजारों यात्री और सैकड़ों वाहन रोजाना गुजरते हैं। ऐसे अहम

रास्ते पर पुल का इतने कम समय में जर्जर हो जाना चिंताजनक है।स्थानीय निवासी दुन्ना सिंह बताते हैं कि पुल के कई हिस्सों में इतनी तेज दरारें हैं कि दूर से ही उसकी कमजोरी साफ नजर आती है। उन्होंने कहा, «पुल को देखकर

लगता ही नहीं कि यह कुछ साल पुराना है। सरिया जहां-तहां बाहर दिखने लगा है। यह किसी बड़े भ्रष्टाचार की ओर इशारा करता है।»इसी प्रकार स्थानीय ग्रामीण सनोज सिंह उर्फ जलेबी सिंह का कहना है कि करोड़ों रुपये की

लागत से बना यह पुल भ्रष्टाचार का शिकार हो चुका है। उनके अनुसार, «सरकार की योजनाओं का लाभ तभी जनता तक पहुंचेगा जब निर्माण में गुणवत्ता से समझौता नहीं किया जाए। दो साल में ही पुल की ऐसी हालत देखकर साफ है कि निर्माण सामग्री घटिया स्तर की इस्तेमाल की गई।» ग्रामीणों ने यह भी बताया कि पुल की पिछले दो वर्षों में लगभग चार बार मरम्मत हो चुकी है। लेकिन हर बार केवल सतही पैचवर्क किया गया, जिससे कुछ दिनों बाद स्थिति फिर से खराब हो गई। पुल के किनारों पर ढलाई उखड़ने से जगह-जगह गड्ढे बन गए हैं। बारिश के समय गड्ढे और गहरे हो जाते हैं, जिससे दोपहिया चालकों के फिसलने और गिरने की घटनाएं बढ़ जाती हैं। नारायणी सेवा संस्थान के समन्वयक अखिलेंद्र सिंह कहते हैं

कि इस मार्ग पर बालू और गिद्धी लदे भारी वाहनों की तेज रफ्तार से आवाजाही के कारण सड़क और पुल की स्थिति और खराब हुई है। हालांकि हाल के दिनों में ओवरलोड ट्रकों पर कुछ हद तक नियंत्रण हुआ है, लेकिन पुल की कमजोर संरचना पहले ही बोझ सह पाने में असमर्थ हो चुकी थी। उन्होंने कहा, «यहां हर दिन छोटे-बड़े हादसे हो रहे हैं। कई लोगों के हाथ-पैर टूट चुके हैं। यदि समय रहते ध्यान नहीं दिया गया, तो बड़ी जनहानि हो सकती है।»स्थानीय दुकानदारों और राहगीरों में भी डर का माहौल है। लोगों का कहना है कि रोजाना स्कूल बसें, एंबुलेंस और यात्री वाहन इसी रास्ते से गुजरते हैं। यदि पुल अचानक बैठ जाए या कोई बड़ा हिस्सा टूटकर गिर जाए, तो बड़ी संख्या में लोगों की जान को खतरा हो सकता है।

डाक्टर छात्र ने किया गुरु जनों को सम्मानित, लगाया निःशुल्क कैम्प



दैनिक खोज खबर/गरखा (सारण)। प्रखंड अंतर्गत सरस्वती शिशु मंदिर धनौरा में पुरातन छात्र डाक्टर संजय कुमार द्वारा विद्यालय के सभी गुरुजनों को अंगवस्त्र देकर सम्मानित किया। कोठियां निवासी डाक्टर संजय कुमार पिछले 30 साल पहले इसी विद्यालय से शुरूआती शिक्षा प्राप्त कर आज गुवहाटी में डॉटिस्ट है जो आज भी पिता के पुण्य तिथि प्रत्येक वर्ष निःशुल्क चिकित्सा शिविर का आयोजन कर क्षेत्र के गरीब असहाय लाचार लोगों की सेवा करते आ रहे हैं। पिछले तीन दिन अपने आवास पर शिविर का आयोजन किया तत्पश्चात आज अपने पूर्व के पढ़े विद्यालय एवं गरीबनाथ मंदिर धनौरा में कैप का आयोजन कर सैकड़ों छात्र- छात्राओं सहित ग्रामीणों को लाभांनित किया।इन्हें इस सराहनीय कार्य से क्षेत्र के लोग काफी उत्साहित हैं।

मुजफ्फरपुर ने जीता पितामह प्रीमियर लीग का विजेता कप

दैनिक खोज खबर/ मढ़ौरा(सारण)। पितामह प्रीमियर लीग का फाइनल मुकाबला शुक्रवार को मुजफ्फरपुर और मकर के बीच खेला गया। दर्शकों की भारी भीड़ के बीच शुरु हुए मुकाबले में पहले खेलते हुए मेकर की टीम ने निर्धारित ओवर में 210 रन बनाई। जवाब में मुजफ्फरपुर ने शानदार शुरुआत की और लक्ष्य का पीछ करते हुए 16 ओवर में 6 विकेट पर लक्ष्य हासिल कर लिया। मेम ऑफ द मैच का पुरस्कार मुजफ्फरपुर के लक्ष्मण कुमार को 79 रन और 1 विकेट के ऑलराउंड प्रदर्शन के आधार पर दिया गया। इसके पूर्व फाइनल मैच का उद्घाटन मढ़ौरा विधानसभा के विधायक सह पूर्व मंत्री जितेंद्र कुमार राय ने किया। विधायक ने कहा कि ग्रामीण क्षेत्र में खेल को बढ़ावा से कई युवा की प्रतिभा सामने आ रही है। वहीं इससे युवाओं की ऊर्जा का सकारात्मक उपयोग हो रहा है। विधायक ने कहा की ग्रामिण प्रतिभा को आगे बढ़ाने



के लिए सामूहिक प्रयास की जरूरत है ताकी स्थानीय युवा अपनी मुकाम को प्राप्त कर सकें। विजेता उपविजेता टीम को भावलपुर पंचायत के पूर्व मुखिया मनोरंजन सिंह उर्फ भोलू सिंह, नौतन पंचायत के बीडीसी रजनीश कुमार सिंह और आयोजक नीरज सिंह नाम ने विजेता राशि और कप प्रदान किया।

मैंच के समापन पर आयोजक नीरज कुमार ने कहा कि पीपी लीग के आयोजन का उद्देश्य केवल बनाने में रूढ़िक सिंह रोली, अमन कुमार सिंह, साहिल कुमार, अखिलेश सिंह, करीमन सिंह, अंकित, आदर्श, अंकुश, अनुभव, लक्ष्मी, हिमांशु सहित अन्य ने अहम भूमिका निभाई ।

सोनपुर मेला में मेलार्थी ले रहे झूला को आनंद

दैनिक खोज खबर/सोनपुर। 9 नवंबर से शुरू होकर 10 दिसंबर तक कुल 32 दिनों तक लगने वाली विश्व प्रसिद्ध हरिहरक्षेत्र सोनपुर मेला में इस समय पूरी रोनक पर है। राज्य के कोने कोने से मेले में पहुंचे बच्चों से लेकर युवाओं और बुजुर्गों तक सभी दर्जनों रोमांचक झूलों पर सवार होकर मनोरंजन को लुफ्त उठाते नजर आ रहे हैं। मेले में लगाए गए विभिन्न प्रकार के आधुनिक व पारंपरिक झूले लोगों के आकर्षण का केंद्र बने हुए हैं। झूलों



के पास सुबह से शाम तक लंबी कतारें देखने को मिल रही हैं। सुरक्षा व्यवस्था को ध्यान में रखते हुए प्रशासन ने झूलों के आसपास विशेष निगरानी की व्यवस्था भी की है।रोशनी, संगीत और भीड़ के बीच झूलों पर झूमते मेलार्थियों ने मेले में चार चांद लगा दिए हैं। सोनपुर मेला इन दिनों मनोरंजन और उत्साह से सराबोर है। मेले में लगाई गई दर्जनों झूलों की रंग-बिरंगी दुनिया में लाखों मेलार्थियों ने झूला में झूलकर आनंदित हो रहे हैं । किसी ने आसमानी झूला पर सवार होकर लुफ्त उड़ाया तो किसी ने ब्रेक डांस झूला तो किसी ने ड्रेगन नाव झूला, टावर झूला,जायंट फ्रिस्बी झूला का जमकर मजा ले रहे है. मेले में बड़े झूलों पर युवाओं, युवतियों, उम्र दराज लोग भी मस्ती करते देखा गया वहीं झूला का आनंद लेने में नन्हे मुन्हे बच्चे भी नन्हें झूलों जैसे कार, जीप, बत्तख, हेलिकॉप्टर, हवाई जहाज, घोड़ा, मोर जैसे नन्हें झूलों पर बच्चों की किलकारी गुंज रही है.यहां तक कि रेल ग्राम परिसर में भी बच्चों ट्राई ट्रेन व लगायी गयी झूला झूल कर आनंदित हो रहे है। मेला में 30 रूपये से लेकर ? 100/-तक के टिकट झूला का बिक्री हो रहा है. मेला में मौत का कुआ, जादूगर, जलपरी, भूत भुलाईया, अयोध्या के राम मंदिर, वैष्णो मंदिर,चार धाम यात्रा भी दर्शकों का मन मोह रहा है। इस मेले में बच्चों से लेकर बूढ़े तक मेला का आनंद ले रहे हैं।



है । हमें इससे सीख लेनी चाहिए । वृक्षों और वनों की कटाई अविनाशकारी जानी चाहिए । बड़े पैमाने पर वनक्षारोपण किया जाना चाहिए , तभी हम वैश्विक स्तर पर मौजूद पर्यावरण

संकट से निजात पा सकते हैं , अन्यथा एक न एक दिन हमारा अस्तित्व मिटनका तय है । गुगल से प्राप्त जानकारी के आधार पर ऋषि कश्यप ने पारिजात और मंदार वृक्षों के संस्करण से कोविदार वृक्ष की उत्पत्ति की थी । अब जरा सॉचिए , त्रेता युग में भी ऋषि कश्यप को संस्करण का ज्ञान था । यदि यह कहा जाए कि प्राचीन काल के ऋषि मुनि एक वैज्ञानिक थे, तब कोई अतिशयोक्ति नहीं होगी। मैं त्रेता युग के महान ऋषि कश्यप को शोश झुकाकर नमन करता हूं ।धन्य है हमारी प्राचीन संस्कृति । धन्य है ऋषि कश्यप ।

(लेखक- डॉ. श्याम नंदन प्रसाद , पर्यावरणविद् पटना , बिहार , ईडिया 6201190712)

चाकूबाजी में जख्मी युवक की इलाज के दौरान पटना में मौत

दैनिक खोज खबर/बनियापुर (सारण)। थानाक्षेत्र के टोला परसा में चाकूबाजी में जख्मी युवक की मौत शुक्रवार को इलाज के दौरान पटना में हो गयी। मृतक जयप्रकाश प्रसाद कुशवाहा का बाइस वर्षीय पुत्र अनुज कुमार है। घटना के सम्बंध में स्थानीय लोगों ने बताया कि बीते 24 नवम्बर को पड़ोस में ही एक बारात आई थी। जहां कई युवक जुटे थे। वहीं बातचीत के दौरान जातिगत बातें होने लगी। इसी को लेकर नामजद युवक से नोकझोंक हो गयी। हाथापाई भी हुई। लोगों के बीच बचाव के बाद मामला शांत भी हो गया था। लेकिन कुछ ही देर बाद पड़ोसी युवक राहुल कुमार पांच अज्ञात लोगों के साथ मृतक के घर आया। युवक ने जान मारने की नीयत से अनुज कुमार (मृतक) पर हमला कर दिया। युवक खून से लथपथ होकर जमीन पर गिर गया। जख्मी युवक की चीख पुकार सुन जब पिता बचाव के लिए घर से बाहर निकला तब नामजद युवक ने पिता पर भी चाकू से हमला कर दिया। स्थानीय लोगों की मदद से दोनो को अस्पताल लाया गया। मामले की प्रार्थमिकी 25 नवम्बर को मृतक के दादा गोविंद प्रसाद ने बनियापुर थाने में दर्ज कराई है। पुलिस नामजद की गिरफ्तारी के लिए छापेमारी भी कर रही है। हालांकि अबतक नामजद की गिरफ्तारी नहीं होने से परिजन समेत आसपास के लोग काफी नाराज हैं। इधर युवक की मौत से परिवार में कोहराम मचा है। एक तरफ पिता घायल अवस्था में अस्पताल में भर्ती है, तो वहीं पुत्र की शव गांव लाया गया है। इस सदमे को मां बर्दास्त नहीं कर पा रही है। वह बार बार बेसुध हो जा रही है।

पितामह पैलेस

शानदार एवं भव्य विवाह और शाकाजिक कार्यक्रमों का उत्तम स्थल

❀ हमारी विशेषताएँ ❀

विशाल हॉल

आकर्षक स्टेज व डेकोरेशन

पूर्ण पार्किंग सुविधा

आधुनिक साउंड व लाइटिंग

स्वादिष्ट खानपान की व्यवस्था

विवाह, सगाई, जन्मदिन, सालगिरह, सांस्कृतिक एवं सामाजिक कार्यक्रम हेतु उपयुक्त

पता: पितामह चौक, SH-73, मढ़ौरा अमनौर रोड, कर्णपुरा, मढ़ौरा, सारण बिहार- 841401

संपर्क: 7703933168, 9911970162

29 को चलेगी छपरा-चेन्नई सेंट्रल विशेष गाड़ी

सिवान। रेलवे प्रशासन द्वारा यात्री की सुविधा हेतु 05081 छपरा-चेन्नई सेंट्रल वाया गोरखपुर पूजा विशेष गाड़ी का संचालन छपरा से 29 नवंबर को इकहरी यात्रा के लिए किया जाएगा। वाराणसी मंडल के जनसम्पर्क अधिकारी अशोक कुमार ने बताया कि 05081 छपरा-चेन्नई सेंट्रल पूजा विशेष गाड़ी 29 नवंबर को छपरा से 22.10 बजे प्रस्थान कर सिवान से 13.27 बजे दूसरे दिन भटनी से 00.05 बजे, देवरिया सदर, गोरखपुर, खलीलाबाद, बस्ती, मनकापुर, गोंडा, बाराबंकी, बादशाहनगर, ऐशबाग, उनाव, कामपुर सेंट्रल, पुखरायाँ, उर्ई, वीरंगना लक्ष्मीबाई, ललितपुर, भोपाल, इटारसी तीसरे दिन बैतूल, आमला, नागपुर, सेवाग्राम, चंद्रपुर, बल्हारशाह, रामगुंडम, वरंगल, खम्मम, विजयवाड़ा, चिराला, आंगोले, नेल्लोर तथा चौथे दिन गुड्डूर कूटकर चेन्नई सेंट्रल पहुंचेगी।

इस गाड़ी में एलएसआरडी के दो, शयनयान श्रेणी के 14 एवं सामान्य द्वितीय श्रेणी के एक कोच सहित कुल 17 कोच लगाया जाएगा।

पिकअप की टक्कर से बाइक सवार दो घायल

सिवान। मुफर्रिसल थाना क्षेत्र के बरहनी चंवर के समीप शुक्रवार की सुबह पिकअप की टक्कर से बाइक सवार दो युवक गंभीर रूप से घायल हो गए। स्थानीय लोगों की मदद से घायलों को इलाज के लिए सदर अस्पताल लाया गया, जहां डॉक्टर ने इलाज कर स्थिति गंभीर को देखकर पटना रेफर कर दिया। घायल की पहचान बड़हरिया निवासी मोहित कुमार व विपिन कुमार के रूप में हुई है। घायल के स्वजनों ने बताया कि दोनों शहर में बाजार के लिए गए थे, घर में एक दिसंबर को शादी है। बाजार से घर लौट रहे थे तभी तेज रफ्तार पिकअप के चालक ने धक्का मार दिया और फरार हो गया। दोनों की स्थिति गंभीर है।

नंदा टोला में आयोजित पशु स्वास्थ्य शिविर में 385 मवेशियों का हुआ निःशुल्क इलाज

सिवान । दारौदा प्रखंड के रसूलपुर पंचायत अंतर्गत नंदा टोला गांव स्थित धोबिया बाड़ी मैदान में जीविका के तत्वावधान में शुक्रवार को एक दिवसीय पशु स्वास्थ्य शिविर का आयोजन किया गया। शिविर का नेतृत्व जीविका प्रखंड परियोजना प्रबंधक अमित प्रीतम ने किया। इस शिविर में ग्रामीण स्तर पर पशुओं में पाई जाने वाली बीमारियों जैसे एनोरेक्सिया, डायरिया, स्कीन इंफेक्शन, रिपीट ब्रीडिंग, फीवर आदि की जांच की गई तथा पशुओं को निःशुल्क दवाएं उपलब्ध कराई गईं। शिविर में कुल 175 पशुपालक अपने मवेशी के साथ शामिल हुए। इस मौके पर 385 मवेशियों की जांच कर दवा दी गई। पशुपालन विभाग से आए नवनीत कुमार पांडेय और डा. चंद्रशेखर ने पशुओं की स्वास्थ्य जांच कर उचित सलाह दी। इस दौरान मैत्री कार्यक्रमों हरेद ने पशु देखभाल और टीकाकरण से संबंधित महत्वपूर्ण जानकारीयां दी।

जीविका प्रखंड परियोजना प्रबंधक ने कहा कि ग्रामीण क्षेत्रों में पशुधन ही किसानों की रीढ़ है। ऐसे शिविरों के माध्यम से समय पर इलाज मिलने से पशुओं की मृत्यु दर घटेगी और पशुपालकों की आमदनी भी बढ़ेगी। आगे भी ऐसे शिविर अन्य पंचायतों में लगाए जाएंगे।

रसूलपुर पंचायत के मुखिया ने शिविर की सराहना करते हुए कहा कि पशुपालकों को गांव में ही बेहतर इलाज मिल रहा है, यह बड़ी राहत की बात है। हम चाहते हैं कि यह शिविर हर पंचायत में नियमित रूप से लगाई जाए। पशुपालक रमेश कुमार ने कहा कि मेरी दो गाय बीमार थीं, यहां मुफ्त इलाज और दवा मिली। अब शहर नहीं जाना पड़ेगा। वहीं पशुपालक शमीम अंसारी ने बताया कि डॉक्टरों ने अच्छी तरह जांच कर दवा दी, इससे काफी राहत मिली है।

मुख्यमंत्री महिला रोजगार योजना संवाद में जीविका दीदियों की उमड़ी भीड़

रघुनाथपुर (सिवान) । मुख्यमंत्री महिला रोजगार योजना के तहत सातवाँ किस्त के वितरण को लेकर शुक्रवार को प्रखंड मुख्यालय स्थित पंचायत समिति सभागार में आयोजित संवाद कार्यक्रम में महिलाओं की काफी भीड़ देखी गई। कार्यक्रम का संचालन बीपीएम अशोक कुमार ने किया। बीपीएम अशोक कुमार ने बताया कि मुख्यमंत्री महिला रोजगार योजना के तहत अब तक कुल सात किस्तें महिलाओं के खातों में भेजी जा चुकी हैं। उनके अनुसार, यह योजना ग्रामीण महिलाओं को रोजगार के नए अवसर उपलब्ध कराने और उन्हें आर्थिक रूप से आत्मनिर्भर बनाने में महत्वपूर्ण भूमिका निभा रही है। उन्होंने कहा कि नियमित वित्तीय सहायता मिलने से महिलाओं ने छोटे पैमाने पर कई तरह के रोजगार शुरू किए हैं, जिससे परिवार की आय में भी वृद्धि हुई है। कार्यक्रम में शामिल जीविका दीदियों ने सरकार की इस पहल की सराहना करते हुए कहा कि यह योजना उनके जीवन में सकारात्मक बदलाव ला रही है और आगे भी इससे बड़ी उम्मीदें जुड़ी हैं।

दारौदा : सद्विध परिस्थिति में युवक की मौत, दुर्घटना या साजिश! चर्चाओं का बाजार गर्म

परवेज अख्तर/सीवान। दारौदा-महाराजगंज मुख्य पथ पर रामजानकी मंदिर के समीप शुक्रवार की सुबह सड़क किनारे एक गड्ढे में युवक का शव मिलने से इलाक़ में हड़कंप मच गया। घटना को लेकर तरह-तरह की चर्चाएं होने लगीं। जहां पुलिस इसे सड़क दुर्घटना बता रही है, वहीं स्थानीय लोग इसे किसी साजिश का परिणाम मान रहे हैं।

मृत युवक की पहचान रामछपरा निवासी दुर्गा साह के पुत्र नंदन कुमार साह के रूप में हुई है। पुलिस ने घटनास्थल से एक क्षतिग्रस्त बाइक भी बरामद की है, जिससे दुर्घटना की पुष्टि होती प्रतीत हो रही है। कुछ लोगों का कहना है कि नंदन कुमार अपने एक दोस्त टिकू के साथ महाराजगंज किसी काम से गया था। वहां से लौटते समय सिरसांव के समीप बाइक अनियंत्रित होकर दुर्घटनाग्रस्त हो गई। बताया जाता है कि संतुलन बिगड़ने से नंदन सड़क किनारे खेत में जा गिरा, जबकि उसका दोस्त हरेराम साह मौके से घर चला गया। घटना की सूचना पर दारौदा पुलिस मौके पर पहुंचकर शव को कब्जे में लिया और पोस्टमार्टम के लिए सदर अस्पताल भेज दिया। वहीं युवक के साथ गए दोस्त टिकू को पुलिस ने हिरासत में लेकर पूछताछ शुरू कर दी है। इस संबंध में थानाध्यक्ष विकास कुमार सिंह ने बताया कि प्रथम दृष्टया मामला सड़क दुर्घटना का प्रतीत हो रहा है, लेकिन युवक के साथ रहे साथी टिकू को हिरासत में लेकर पूछताछ की जा रही है, आवेदन मिलने पर कार्रवाई होगी, पोस्टमार्टम रिपोर्ट आने के बाद सच्चाई सामने आएगी। पुलिस सूत्रों के अनुसार मृतक का मोबाइल फोन और बाइक को जब्त कर फॉरेंसिक जांच के लिए भेज दिया है। काल डिटेल खंगाले जा रहे हैं और सीसी फुटेज भी तलाशे जा रहे हैं। पुलिस ने शुक्रवार को शव का पोस्टमार्टम के बाद परिजनों को सौंप दिया गया।

हसनपुरा : परिमार्जन के लिए मांगे गए 15 हजार रुपये के साथ राजस्व कर्मचारी गिरफ्तार

परवेज अख्तर/सीवान। निगरानी विभाग की टीम ने शुक्रवार को हसनपुरा अंचल के राजस्व कर्मचारी को घूस लेते रों हाथों गिरफ्तार कर लिया। टीम ने गोपालपुर बाजार में संचालित उनके निजी कार्यालय से पकड़कर पूछताछ के लिए अपने साथ लेकर पटना चली गई। इस दौरान उनके सहयोगी निजी आपरेटर से भी पूछताछ की गई। गिरफ्तार राजस्व कर्मचारी दिलीप कुमार सिन्हा हैं। इस संबंध में निगरानी डीएसपी श्याम बाबू प्रसाद ने बताया कि थाना क्षेत्र के हसनपुरवा निवासी श्रेय राज ने निगरानी थाना में आवेदन दिया था कि उनकी दादी विंध्यवासिनी देवी के नाम से पचरुखी प्रखंड के पड़ौली गांव में है जो 10 कड़ चार धूर खतियान में दर्ज है। उक्त जमीन की बिक्री मुखिया विपिन सिंह से की गई थी। जिसका दखिल-खारिज अंचल कार्यालय में नहीं हो

पाया था। ऐसे में उनके आवेदन को अंचल द्वारा अस्वीकृत कर दिया गया था। इसके बाद उन्होंने सदर भूमि सुधार उप समाहर्ता के यहां वाद संख्या 352/23-24 अपील दायर की थी। इस मामले में डीसीएलआर ने मुखिया विपिन सिंह के पक्ष को रि-स्टैंट करते हुए सीओ हसनपुरा को दखिल-खारिज के लिए निर्देशित किया था। जब श्रेयस राज के पिता अंचलाधिकारी व राजस्व कर्मचारी दिलीप कुमार सिन्हा से मिलने पहुंचे तो इस संबंध में पहले उन्हें उक्त जमीन का परिमार्जन कराने की बात कही गई। इसके बाद ही आगे की कार्रवाई करने को कहा गया। जब वादी ने परिमार्जन हेतु अंचल कार्यालय में आवेदन दिया, इसके काफी दिन बीत जाने के बाद भी परिमार्जन की प्रक्रिया पूरी नहीं हो पाई। तब जाकर उन्होंने पुनः राजस्व कर्मचारी से मुलाकात की। वहीं



राजस्व कर्मचारी द्वारा इसके एवज में 65 हजार रुपये घुस देने की बात कही गई। पैसे की व्यवस्था उनके द्वारा नहीं होने पर उनके पहले आवेदन को पुनः अस्वीकृत कर दिया गया। जब उन्होंने दूसरा आवेदन दिया तो राजस्व कर्मचारी द्वारा बताया गया कि 65 हजार

रुपये की व्यवस्था करें और दो से तीन किस्त में राशि का भुगतान कर दें। उन्होंने 15 हजार रुपये की व्यवस्था करते हुए 10 नवंबर को निगरानी थाना में आवेदन दिया। थाना में प्राप्त आवेदन के आलोक में 18 नवंबर को मामले का सत्यापन कराया गया। सत्यापन

में रिश्तत मांगने की बात सही पाई गई। इसके बाद 27 नवंबर को कांड दर्ज करते हुए डीएसपी श्याम बाबू प्रसाद को अनुसंधानकर्ता बनाते हुए उनके नेतृत्व में धावा दल का गठन करते हुए एमएच नगर थाना क्षेत्र के गोपालपुर चौक पर अवैध रूप से संचालित हो रहे

निजी कार्यालय पर छापेमारी की गई। इस दौरान शिकायतकर्ता श्रेय राज से घुस के 15 हजार रुपये नकद राशि लेते राजस्व कर्मचारी को रोहथ पकड़ लिया गया।इस संबंध में धावा दल नेतृत्वकर्ता डीएसपी श्याम बाबू प्रसाद ने बताया कि अवैध रूप से संचालित कार्यालय से राजस्व कर्मचारी के सहयोगी सह निजी आपरेटर धनंजय कुमार को भी मामले में सलिसता को लेकर हिरासत में लेकर पूछताछ की जा रही है। टीम ने राजस्व कर्मचारी के कार्यालय से प्रिंटर, मोबाइल आदि सामग्री को भी जब्त कर लिया है। छपेमारी के दौरान टीम में डीएसपी अखिलेश कुमार, देवीलाल श्रीवास्तव, सहायक अवर निरीक्षक रविशंकर कुमार, मणिकांत सिंह, रितेश कुमार, हिमांशु राज व सिपाही सुजीत कुमार शामिल थे।

सीवान जंक्शन पर एक दर्जन से अधिक गाड़ियां घंटों विलंब से पहुंची

सिवान। जिले में शीतलहर तथा कोहरे का असर ट्रेन परिचालन पर दिखने को मिल रहा है। सुपरफास्ट व एक्सप्रेस ट्रेनों अपने निर्धारित समय पर नहीं चले हैं। जंक्शन से गुजरने वाली करीब एक दर्जन से अधिक ट्रेनें शुक्रवार को विलंब से चलीं। इनमें वैशाली सुपरफास्ट सहित कई ट्रेनों एक घंटे से दस घंटे तक लेट रही हैं। ट्रेनों के लेट होने के कारण गाड़ियों के इंतजार में यात्रियों को जंक्शन पर घंटों ठिठुरना पड़ा। इससे यात्रियों को काफी परेशानियों का सामान करना पड़ा। शुक्रवार को 04314 योग नगरी र्षिकेश-मुजफ्फरपुर स्पेशल आठ घंटे, 14674 शहीद एक्सप्रेस तीन घंटे, 19616 कवि गुरु एक्सप्रेस दो घंटे, 04313 मुजफ्फरपुर-योग नगरी र्षिकेश स्पेशल एक घंटे, 15708 आग्रमाली एक्सप्रेस एक घंटे, 14006 लिच्छवी एक्सप्रेस एक घंटे, 12554 नई दिल्ली-ललितग್ರाम वैशाली सुपरफास्ट एक्सप्रेस 47 मिनट, 04450 नई

दिल्ली-दरभंगा पूजा स्पेशल चार घंटे 32 मिनट, 15034 लखनऊ जं.-पाटलिपुत्र एक्सप्रेस एक घंटे दस मिनट, 55056 गोखपुर-छपरा पैसंजर चार घंटे, 04454 नई दिल्ली - मानसी महोत्सव विशेष ट्रेन चार घंटे बीस मिनट, 04453 मानसी-नई दिल्ली त्योहार विशेष एक्सप्रेस सात घंटे 38 मिनट, 02569 दरभंगा-नई दिल्ली क्लोन हमसफर स्पेशल चार घंटे बीस मिनट, 02563 बरौनी-नई दिल्ली क्लोन हमसफर स्पेशल तीन घंटे 59 मिनट, 13019 बाघ एक्सप्रेस एक घंटे 16 मिनट, 02570 नई दिल्ली-दरभंगा क्लोन हमसफर स्पेशल 15 घंटे दस मिनट, 02564 नई दिल्ली-बरौनी क्लोन हमसफर स्पेशल आठ घंटे, 13020 बाघ एक्सप्रेस एक घंटे 47 मिनट, 02570 नई दिल्ली-दरभंगा क्लोन हमसफर स्पेशल 15 घंटे, 11123 ग्वालियर-बरौनी मेल सात घंटे, 12204 गरीब रथ एक्सप्रेस नौ घंटे के लेट से सिवान जंक्शन पहुंची। इसके अलावा अन्य ट्रेनें भी विलंब से चलीं।

सीवान : ट्रेन से शराब के साथ दो तस्कर गिरफ्तार

परवेज अख्तर/सीवान। आरपीएफ ने गुरुवार को विशेष जांच अभियान के दौरान ट्रेन से शराब के साथ दो तस्करों को गिरफ्तार कर लिया। जिनसे पूछताछ के बाद आगे की कार्रवाई हेतु उत्पाद विभाग को सुपुर्द कर दिया। इस संबंध में आरपीएफ इन्स्पेक्टर सुभाष चंद्र यादव ने बताया कि 27 नवंबर को वरिष्ठ मंडल सुरक्षा आयुक्त वाराणसी के निर्देशानुसार ट्रेन एक्कार्ट कंपनी गोखपुर पूर्व व रेलवे सुरक्षा बल पोस्ट सिवान द्वारा जीरादेई-सिवान के मध्य गाड़ी संख्या-12524 नई दिल्ली -न्यू जलपट्टाई एक्सप्रेस के कोच संख्या एस पांच में अपरधिका गतिविधि निगरानी कर रहे थे। इसी दौरान दो शराब तस्करों को पिट्टू बैग व झोला से 159 बोतल शराब के साथ गिरफ्तार किया गया। जिसकी कुल कीमत 52 हजार 128 रुपया है। जिसे अग्रिम कार्यवाही हेतु उत्पाद विभाग सदर सिवान को सुपुर्द किया गया। गिरफ्तार वैशाली जिला के नगर थाना क्षेत्र के जहूआ वाई संख्या 39 निवासी राकी कुमार व अभिषेक कुमार है।



डाउनटाउन सिटी स्कायर माल का मंत्री ने किया उद्घाटन

दैनिक खोज खबर/सिवान।शहर के तरवारा मोड़ के समीप आधुनिक डाउनटाउन सिटी स्कायर माल का विधिवत उद्घाटन शुक्रवार को प्रदेश के स्वास्थ्य एवं विधि मंत्री मंगल पांडेय ने फीता काटकर व दीप जलाकर किया। इस मौके पर उन्होंने कहा कि यह हर्ष की बात है कि सिवान शहर को विकसित बनाने का जो हम सबों ने संकल्प लिया है, ऐसे में अत्याधुनिक डीसीएस माल का शुभारंभ होना निश्चित रूप से यह शहर आधुनिकता की ओर बढ़ रहा है। मंत्री ने डीसीएस माल बनाने के लिए मीनू सिंह सहित सभी निदेशक के प्रति आभार जताया और कहा कि निश्चित तौर आप सबों ने मुख्यमंत्री की जो सोच है उसे धरातल पर उतारने का काम किया है। माल की संस्थापिका मीनू सिंह ने आगत अतिथियों का स्वागत किया और कहा कि उम्मीद है कि यह शांति माल सिवान वासियों को आधुनिक, उच्च गुणवत्ता वाला बेहतर अनुभव प्रदान करेगा। निदेशक शिवांग सिंह ने कहा कि अत्याधुनिक सुविधाओं से लैस इस माल में बेहतरीन कई राष्ट्रीय और अंतरराष्ट्रीय ब्रांड्स, मूवी थियेटर, शानदार फूड कोर्ट, गैमिंग जॉन व रेस्टोरेंट के अलावा असधारण खरीदारी का अनुभव लोगों को एक छत के नीचे मिलेगा। इस मौके पर विधायक देवेशकांत सिंह, कर्णजीत सिंह उर्फ व्यास सिंह, निदेशक शुभांग सिंह व प्रबंधक आनंद सहित शहर के कई गणमान्य उपस्थित थे।

चुपचुपवां गांव के तीन घरों में हुई चोरी

मैरवा(सीवान)। थाना क्षेत्र के चुपचुपवां गांव में गुरुवार की रात तीन घरों में चोरी की घटना के बाद ग्रामीणों में भय का माहौल है। रात में सर्द मौसम का फायदा उठाते हुए चोरों ने तीन घर से नकद राशि व आभूषण समेत करीब एक लाख का सामान चोरी कर ली। घर वालों को चोरी होने की जानकारी शुक्रवार की सुबह सो कर उठने पर हुई। चोरी चुपचुपवां के नरेंद्र कुमार, नथुनी खरवार और घुनी कुंवर के घर हुई। सुबह चोरी की घटना की जानकारी होने के बाद पीड़ित परिवार में हलचल मच गई। आसपास के लोग भी घटना की जानकारी लेने वहां पहुंच गए। इस घटना को लेकर लोग तरह-तरह की बात करने लगे और कयास लगाने लगे। नरेंद्र कुमार ने बताया कि उनके घर से चोर ने रात में तीन कमरे से तीन मोबाइल और शर्ट में रखे छह सौ रुपये चोरी कर लिए। वहीं उनके पड़ोसी नथुनी खरवार के घर से पूजा कक्ष में थैले में रखे तीन हजार रुपये और नथुनी खरवार की पत्नी इमरती देवी का बक्स में रखा पायल तथा पुत्र जयप्रकाश खरवार का मोबाइल चोरी कर ली गई। इमरती देवी अपने रिश्तदार के घर जाने की तैयारी में बक्स में आभूषण समेत अन्य सामान रखी थी। सुबह जगने पर बक्सा खुला देखकर सभी चौंक गए। उन्होंने देखा कि सामान घर में बिखरे पड़े थे और बक्सा खुला था। कुछ दूर स्थित घुनी कुंवर के घर से भी उसी रात एक मोबाइल चोरी कर ली गई। तीन घरों से कुल पांच मोबाइल और नगदी व आभूषण की चोरी की घटना ने ग्रामीणों को डरा दिया है।

VSG I.T.I. 10+2 महा विद्यालय

Rajendra College more, Ghapra

COMBO OFFER!

ITI+ (10+2) करे एक ही Fees में

9214561445

ADMISSION OPEN

Reg. No.- DGT- 614/46/2017- TC

NCVT

SCHOOL CODE - U120546

VSG Pvt I.T.I.

Trade- Electrician & Fitter

ITI के द्वारा 10+2 (ISC) 6201598023, 9214561445

नामांकन प्रारंभ है जल्दी आए जल्दी पाए सीट सीमित है।

आपराधिक घटनाओं पर अंकुश लगाने को जिले में चला वाहन जांच अभियान

सिवान। जिले में अपराध व लूटपाट की घटनाओं पर अंकुश लगाने को ले शुक्रवार को शहर से लेकर ग्रामीण क्षेत्रों में भी पुलिस ने वाहन जांच अभियान चलाया। इस दौरान दो पहिया वाहनों को रोक कामजातों की जांच की गई। रोक-टोकों अभियान के तहत शहर के बबुनिया मोड़, स्टेशन रोड, पीदेवी मोड़, अस्पताल रोड, गोपालगंज मोड़, झुनापुर हाईवे, जेपी चौक सहित पूरे जिले में पुलिस ने दो घंटे से अधिक समय तक सघन अभियान चलाया। जांच के दौरान बाइक की डिकी से लेकर युवकों की पाकेट तक की तलाशी ली गई। एसपी मनोज कुमार तिवारी ने बताया कि प्रतिदिन रोकें टोकों अभियान के तहत वाहनों की चेकिंग की जा रही है। बाइक में लगे डिकी की तलाशी लेने के पीछे उद्देश्य यह है कि कोई भी बाइक सवार किसी भी तरह की आपत्तिजनक सामान तो लेकर नहीं चल रहे है। अपराध की अधिकांश घटनाओं में बाइक के हो रहे उपयोग को देखते हुए इसकी जांच आवश्यक हो गई है।